

श्रीमती अनिता परदेशी, अधीक्षक अभियंता, सार्वजनिक बांधकाम विभाग यांच्या कल्याण - डोंबिवली महानगरपालिकेतील शहर अभियंता पदावर प्रतिनियुक्तीने नियुक्तीबाबत.

**महाराष्ट्र शासन  
नगर विकास विभाग**

**शासन आदेश क्रमांक:- कडॉम-१०२४/प्र.क्र.०१/नवि-२८**

मंत्रालय (मुख्य इमारत), चौथा मजला,  
मादाम कामा मार्ग, हुतात्मा राजगुरु चौक,  
मुंबई - ४०० ०३२  
दिनांक: १४ मार्च, २०२४

**संदर्भ:-** १ आयुक्त, कल्याण-डोंबिवली महानगरपालिका यांचे पत्र क्र. कडॉमपा/साप्र.मुका/श.अ.प्रतिनियुक्ती/  
२०२४/३९१६, दि.१८.०१.२०२४  
२) शासन निर्णय क्र. कडॉम-१०१९/प्र.क्र.१३९/नवि-२८, दि.०१.०६.२०२१.

**शासन आदेश:-**

श्रीमती अनिता परदेशी, अधीक्षक अभियंता, सार्वजनिक बांधकाम विभाग (सध्या प्रतिनियुक्तीने महाराष्ट्र पोलीस हौसिंग कॉर्पोरेशन येथे कार्यरत) यांची कल्याण-डोंबिवली महानगरपालिकेमध्ये 'शहर अभियंता' या पदावर कार्यरत असलेले श्री. अर्जुन अहिरे, 'शहर अभियंता' यांच्या स्वेच्छा सेवानिवृत्तीमुळे दि.२१.०३.२०२४ पासून रिक्त होणाऱ्या 'शहर अभियंता' या पदावर संदर्भ क्र. २ येथील कल्याण-डोंबिवली महानगरपालिका सेवा (सेवा प्रवेश व सेवांचे वर्गीकरण) नियम, २०२१ मधील प्रतिनियुक्ती संदर्भातील तरतूदीनुसार, प्रथमतः १ वर्षाकरिता प्रतिनियुक्तीने नियुक्ती करण्यात येत आहे.

२. श्रीमती अनिता परदेशी, यांची सदर प्रतिनियुक्ती ही प्रतिनियुक्तीच्या पदाचा कार्यभार स्वीकारल्यापासून १ वर्षाकरिता असेल. श्रीमती अनिता परदेशी, अधीक्षक अभियंता, सार्वजनिक बांधकाम विभाग यांना प्रतिनियुक्तीच्या पदी रुजू होण्याकरीता कार्यमुक्त करण्यासाठी आवश्यक कार्यवाही सार्वजनिक बांधकाम विभागाने करावी व श्रीमती अनिता परदेशी यांच्या सेवा कल्याण-डोंबिवली महानगरपालिकेस उपलब्ध करून द्याव्यात.

३. श्रीमती अनिता परदेशी, यांना 'शहर अभियंता' कल्याण-डोंबिवली महानगरपालिका या पदावर प्रतिनियुक्ती देतांना, त्यांना त्यांच्या मूळ पदावर आहरीत करत असलेले वेतन व भत्ते, कल्याण-डोंबिवली महानगरपालिकेकडून देय असतील.

४. श्रीमती अनिता परदेशी, यांनी त्यांच्या प्रतिनियुक्तीच्या पदावर रुजू होवून, तसा अनुपालन अहवाल शासनास सादर करावा.

५. सदर प्रतिनियुक्ती ही महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील अटी व शर्ती यांच्या अधीन राहून करण्यात येत आहे.

६. जर श्रीमती अनिता परदेशी, यांची कल्याण-डोंबिवली महानगरपालिकेतील सेवा शासनास आवश्यक वाटली नाही, तर त्यांना त्यांच्या मूळ पदावर परत पाठविण्याची मुभा शासनास राहिल. तसेच, त्यांनी मूळ विभागात परत जाण्याचा आपला उद्देश आहे, अशी कमीत कमी तीन महिन्यांची लेखी नोटीस शासनास दिल्यानंतर, शासन आदेशानुसार त्यांना मूळ पदस्थापनेच्या ठिकाणी परत येण्याची मुभा राहिल.

७. सदर आदेश सक्षम प्राधिकार्यांच्या मान्यतेने निर्गमित करण्यात येत आहेत.

८. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा सांकेतांक २०२४०३१४१८५०२७०२२५ असा आहे. हा शासन आदेश डिजिटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने,

( सुशिला पवार )

उप सचिव, महाराष्ट्र शासन

प्रति,

- १) आयुक्त तथा प्रशासक, कल्याण-डोंबिवली महानगरपालिका जि.ठाणे.
- २) श्रीमती अनिता परदेशी, अधीक्षक अभियंता, पोलीस गृहनिर्माण व कल्याण महामंडळ, मुंबई.

प्रतिलिपी,

- १) मा. मुख्यमंत्री महोदयांचे अपर मुख्य सचिव/प्रधान सचिव, मंत्रालय, मुंबई
- २) अपर मुख्य सचिव, सार्वजनिक बांधकाम विभाग, यांचे वरीष्ठ स्वीय सहायक, मंत्रालय, मुंबई-३२.
- ३) प्रधान सचिव (नवि-२), यांचे वरीष्ठ स्वीय सहायक, नगर विकास विभाग, मंत्रालय, मुंबई
- ४) उप सचिव (नवि-२८), नगर विकास विभाग, मंत्रालय, मुंबई.
- ५) निवडनस्ती (नवि-२८)